

[6th March 1965]

மாதவரம் பாலில் கலப்படம்

* 166 கேள்வி.—புலவர் கா. கோவிந்தன்: கனம் உணவு அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) மாதவரம் பால் பண்ணையாரிடம் பால் வாங்கும்போது மக்கள் பால்புட்டியின் மூடிகள் திறக்கப்பட்டு தண்ணீர் கலக்கப் படுவதாகப் புகார் கூறியிருக்கிறார்களா?

(இ) அதன்மீது அரசு எடுத்துக்கொண்ட நடவடிக்கை என்ன?

THE HON. SRI V. RAMAIAH: (a) Yes; and

(b) Surprise inspections and sampling were done and persons found to be engaged in malpractices were punished. As a result of the surprise inspections made, ninety-five cycle delivery boys were dismissed from service for adulteration and fifteen were fined for misbehaviour, etc.

திரு. கே. ஏ. மதியழகன்: இந்த மாதவரம் பாலினுடைய விலை ஏறுமுகமாக இருப்பதை அமைச்சர் அவர்கள் அறிவார்கள். பெரும்பாலும் சர்க்கார் ஊழியர்கள், மற்ற நடுத்தர மக்கள் கொண்ட சென்னை நகரத்தில் இப்பொழுது கொடுக்கிற அகவிலைப் படியையே கூட பால் விலை சாப்பிட்டுவிடுவதாக இருக்கிறது. அதற்காக இந்த விலையைக் குறைத்துச் சமனப்படுத்துவதற்காக ஏதாவது முயற்சி எடுத்துக்கொண்டிருக்கிறார்களா? இனிமேலாவது அதற்கு வழிவகை காண்பார்களா?

கனம் திரு. வெ. ராமைய்யா: இந்த முயற்சி தொடர்ந்து இருந்துகொண்டே வருகிறது. போதுமான கவனம் செலுத்தப் படுகிறது. ஆனால், பால் உற்பத்தி செய்யக்கூடிய செலவு (ப்ரொடெக்ஷன் காஸ்ட்) அதிகமாகப் போகக்கூடிய காரணத்தால், பரலின் விலையும் ஏறவேண்டிய நிலைமை இருக்கிறது. ஆனால் பரலின் விலையை எந்த அளவுக்குக் கட்டுப்பாடான விலையில் வைக்கவேண்டுமோ, அந்த வகையில் வைக்க முயற்சி எடுக்கப் படுகிறது.

புலவர் கா. கோவிந்தன்: பாலில் தண்ணீர் கலப்பது நிகழ்வதால் பாலை வீடுகளில் கொண்டுவந்து கொடுக்கும் முறை நிறுத்தப்பட்டிருக்கிறது என்று அமைச்சர் அவர்கள் சொன்னார்கள். பாலில் தண்ணீரைக் கலக்கின்றவர்கள் மீது நடவடிக்கை எடுத்து, கலப்படம் நிகழாமல் செய்வதை விடுத்து, அதற்காக வீடுகளுக்கு வந்து பால் கொடுக்கும் முறையை நிறுத்துவது நல்லதுதானா என்பதை அரசாங்கம் சிந்தித்துப் பார்த்ததா?

கனம் திரு. வெ. ராமைய்யா: இப்பொழுதிருக்கக்கூடிய நிலைமைப்படி அது மிகவும் நல்லது என்று கன்ஸ்யூமர்ஸ் ஒப்புக்கொள்கிறார்கள்.

6th March 1965]

திரு. இராம. அரங்கண்ணல் : சைக்கிளில் சென்று பால் சப்ளை வீடுதோறும் செய்கிற பையன்கள் நகரத்தில் சுமார் ஆயிரம் பேர்கள் அந்த வேலையில் ஈடுபட்டிருந்தார்கள். அவர்களுடைய லாம் இப்பொழுது நிறுத்திவிட்ட காரணத்தால், அவர்கள் வேலை இல்லாமல் கஷ்டப்பட்டுக் கொண்டிருக்கிறார்கள். மீண்டும், சில நிபந்தனைகளின் பேரில், அவர்களை அந்த வேலைக்கு அமர்த்துவதற்கு அரசாங்கம் உத்தரவிடுமா?

கனம் திரு. வெ. ராமைய்யா : பால் வாங்கி அருந்தக்கூடிய வர்கள், மீண்டும் இந்த முறையை அமுலுக்குக்கொண்டுவந்தால் எதிர்ப்புத் தெரிவிப்பார்கள் போலிருக்கிறது. இப்போதிருக்கக் கூடிய டெபோ டெலிவரி ஸிஸ்டம் மூலம் அவர்களுக்கு நல்ல பால் கிடைக்கக்கூடிய சூழ்நிலை ஏற்பட்டிருக்கிறது. ஆகவே, கனம் அங்கத்தினருடைய யோசனையை நான் இப்பொழுது பரிசீலனை செய்வதற்கில்லை.

திரு. எம். டி. தியாகராஜ பிள்ளை : தலைவர் அவர்களே, மாதவரம் பால் பண்ணை சர்க்கார்த் துறையில் நடக்கிறதா? கூட்டுறவுத் துறையில் நடக்கிறதா? அது லாபகரமாக நடக்கிறதா?

கனம் திரு. வெ. ராமைய்யா : தனியாகக் கேள்வி வேண்டும்.

திரு. ஜே. மாதா கவுடர் : சென்னை நகரில் பாலில் தண்ணீர் கலப்பதில்லை, தண்ணீரில் பால் கலக்கிறார்களே, அதற்கு சர்க்கார் என்ன நடவடிக்கை எடுக்கிறது?

கனம் திரு. வெ. ராமைய்யா : மாதவரம் பண்ணையிலிருந்து கிடைக்கும் பால் அந்த நிலைமையில் இல்லை.

திரு. முனு. ஆதி : பால் டெலிவரி வேலையில் கிட்டத்தட்ட ஆயிரம் சைக்கிள் பைன்கள் ஈடுபட்டு இருந்தார்கள். அவர்களுக்கு அரசாங்கம் மாற்று வேலை தேடித் தரும் பொறுப்பை யாவது மேற்கொண்டிருக்கிறதா என்று அறிய விரும்புகிறேன்.

9-00
a.m.

கனம் திரு. வெ. ராமைய்யா : இந்த சைக்கிள் டெலிவரி பாய்ஸ் களைப் பொறுத்த வரையில் அரசாங்கம் அவர்களை வேலைக்கு அமர்த்தவில்லை. ஒரு காலத்தில் இவர்களே பால் விநியோகம் செய்யும் பொறுப்பை ஏற்றுக்கொண்டு செய்து வந்தார்கள். பிறகு தான் அந்த டெலிவரி சார்ஜை பால் டிக்கெட் விலையோடு சேர்த்தே வசூல் செய்து அவர்களுக்குக் கொடுக்கும் ஏற்பாடு மேற்கொள்ளப் பட்டது. இதுவே அவர்களுக்கு நிரந்தரமான தொழிலாகவும் இருக்கவில்லை. மற்ற நேரத்தில் அவர்கள் வேறு வேலைகளிலும் ஈடுபட்டு வந்தார்கள். வேலையில் இருந்து அவர்கள் நிறுத்தப்பட்ட பிறகு எவ்வித துன்பமும் அவர்களுக்கு ஏற்பட்டதாக புகார் எதுவும் எனக்கு வரவில்லை.

திருமதி ஏ. எஸ். பொன்னம்மாள் : தலைவர் அவர்களே, சட்ட சபை அங்கத்தினர்களுக்கு இங்கே புட்டிப்பால் கொடுக்கப் படுகிறது. சென்ற தடவை 25 பைசாவுக்கு நல்ல பால் கொடுத்த

[6th March 1965]

தார்கள். இப்போது 30 பைசாவாக உயர்த்தப்பட்டு இருக்கிறதே தவிர, அதன் தரம் மிகவும் குறைவாகப் போய்விட்டதே அதற்குக் காரணம் என்ன? பழையபடி நல்ல தரமான பாலைக் கொடுக்க ஏற்பாடு செய்வார்களா?

கனம் திரு. வெ. ராமைய்யா: இங்கே புட்டிப்பால் கொடுக்க வில்லை. இப்போது கொடுக்கிற பாலும் தரம் குறைந்தது இல்லை.

திரு. து. ப. அழகமுத்து: பால் டெலிவரி செய்வதற்காக முன்பு வசூலிக்கப்பட்ட கட்டணம் இன்னமும் திருப்பிக் கொடுக்கப்பட வில்லை என்ற புகார் கூறப்படுகிறதே, அது உண்மையா?

கனம் திரு. வெ. ராமைய்யா: அதற்கு வேண்டிய நடவடிக்கை எடுக்கப்பட்டு வருகிறது.

கோதுமை ஒதுக்கீட்டுக் குறைப்பு

* 167 கேள்வி.—திரு. து. ப. அழகமுத்து: கனம் உணவு அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) நமது மாநிலத்திலுள்ள மாவு மில்களுக்குக் கொடுக்கப் பட்டு வந்த கோதுமையின் அளவை மத்திய சர்க்கார் குறைத்துள்ளனரா?

(இ) ஆமெனில் மாவு வகைகளுக்கு தற்போது ஏற்பட்டுள்ள பற்றாக்குறையை போக்க என்ன நடவடிக்கை எடுக்கப் பட்டுள்ளது?

THE HON. SRI V. RAMAIAH: (a) & (b) Owing to shortage of wheat at the producing centres, the Government of India had restricted the allotment of wheat to the Roller Flour Mills in the Madras State during August 1964 and had imposed a cut of 50 per cent in the wheat allotment. The cut was subsequently reduced to 40 per cent during September 1964 and further reduced to 25 per cent during October and November 1964. The full allotment of wheat was restored during December 1964. Normal supply of wheat was made to the Roller Flour Mills during December 1964. However, with effect from 1st January 1965, the Government of India have imposed a cut of 50 per cent on the allotment of wheat to the Roller Flour Mills of this State.

திரு. து. ப. அழகமுத்து: மில்களுக்குக் கொடுக்கப்பட்ட கோதுமை வெட்டு எவ்வளவு காலம் இருக்கும்?

கனம் திரு. வெ. ராமைய்யா: வெட்டு தொடர்ந்து இருந்து வரும்.

திரு. சா. கணேசன்: இந்த மாவு மில்களுக்கு கோதுமை கண்ட் ரோல் விலைக்குக் கொடுக்கப்படுகிறது. அவர்கள் அந்த கோதுமையைப் பல பண்டங்களாக ஆக்கி விற்கும்போதும் இன்ன விலைக்குத்தான் கொடுக்க வேண்டும் என்பதாக விற்கும் விலை நிர்ணயிக்கப்பட்டு இருக்கிறதா? இல்லையென்றால் அப்படி நிர்ணயிக்க ஏற்பாடு செய்வார்களா?